



# اعز الاکتفاء فی رد صلقة مانع الزکوة

۱۳۰۹ھ

زکوٰۃ ادا نہ کرنے والے کے صدقہ نقلی کے رد کے متعلق تا در تحقیق تحقیق

**تصنیف لطیف:**

امامی حضرت مجدد امام احمد رضا

**ALAHAZRAT NETWORK**  
**اعلحضرت نیٹ ورک**  
[www.alahazratnetwork.org](http://www.alahazratnetwork.org)

رسالہ

# اعزالاكتناہ فی رد صدقۃ مانع الزکوۃ

(زکوۃ ادا نہ کرنے والے کے صدقہ نفلی کے رد کے متعلق نادر تحقیق حقیق)

مسئلہ از سلی بھیت مرسلہ عبدالرزاق خاں ذیقعدۃ المحرم ۱۳۰۹ھ

کیا فرماتے ہیں علمائے دین و مفتیان شرع متین اس مسئلہ میں کہ ایک شخص اپنے روپیہ کی زکوۃ تو نہیں دیتا ہے مگر روپیہ مصرف خیر میں صرف کرتا ہے یعنی ہر روز فقراء کو زکوۃ نقد و غلہ تقسیم کرتا ہے، اور ایک مسجد بنوائی ہے، اور ایک گاؤں اس روپیہ سے خرید کر واسطے خیرات کے بہہ کر دیا ہے اور تاحیات خود زکوۃ توفیر اس کا مصرف کرتا رہے مصرف خیر میں۔ اب ایک اور شخص یہ کہتا ہے کہ جس روپیہ کی زکوۃ نہیں دی گئی ہے، اس روپیہ سے کسی قسم کی خیرات جائز نہیں ہے ہر روز کی خیرات اور بنوانا مسجد کا اور گاؤں کا بہہ کرنا سب اکارت ہے۔ قلند فتویٰ طلب کیا جاتا ہے کہ جس روپیہ کی زکوۃ نہیں دی گئی ہے اس روپیہ کو مصرف خیر میں صرف کرتا جیسا کہ بالاندکور ہے درست ہے یا نہیں؟ اور اگر درست نہیں ہے تو اس موضع کو بہہ سے واپس لے کر دوبارہ اس قصہ سے بہہ کرے کہ اس موضع کی توفیر ہو جو ہر سال وصول ہوا کرے گی بالعوض اس زکوۃ کے جو اس کے ذمہ زمانہ ماضیہ کی دین ہے صرف ہوا کرے۔ بینوا تو جہودا الملکف، عبدالرزاق خاں ولد فقہو خاں کھنڈ ساری ساکن سلی بھیت محلہ شرف خاں

## الجواب

زکوٰۃ اعظم فروض دین و اہم ارکان اسلام سے ہے، و لہذا قرآن عظیم میں بتیس جگہ نماز کے ساتھ اس کا ذکر فرمایا اور طرح طرح سے بندوں کو اس فرض اہم کی طرف بلایا، صاف فرمادیا کہ زہار نہ بھجنا کہ زکوٰۃ دی تو مال میں سے اتنا کم ہو گیا، بلکہ اس سے مال بڑھتا ہے۔

یصحق اللہ الربو ویرب الصدقات یعنی اللہ ہلاک کرتا ہے سود کو اور بڑھاتا ہے خیرات کو (ت) بعض درختوں میں کچھ اجزائے فاسدہ اس قسم کے پیدا ہو جاتے ہیں کہ پڑکی اٹھان کو روک دیتے ہیں، احمق نادان انہیں نہ تراشے گا کہ میرے پڑ سے اتنا کم ہو جائے گا، پر عاقل ہوشمند تو جانتا ہے کہ ان کے چھانٹنے سے یہ نو نہال لہلہا کر درخت بنے گا ورنہ یوں ہی مرجھا کر رہ جائے گا، یہی حساب زکوٰۃ مال کا ہے۔

حدیث میں حضور پُر نور صلی اللہ تعالیٰ علیہ وسلم فرماتے ہیں:

ماخالطت الصدقة او مال الزکوٰۃ مالا الا افسدتہ دوا البزار و البیہقی عن ام المومنین الصدیقہ رضی اللہ تعالیٰ عنہا۔ زکوٰۃ کا مال جس میں ملا ہوگا اسے تباہ و برباد کر دے گا۔ اسے بزار اور بیہقی نے ام المومنین الصدیقہ رضی اللہ تعالیٰ عنہا سے روایت کیا۔

دوسری حدیث میں ہے حضور والا صلی اللہ تعالیٰ علیہ وسلم فرماتے ہیں:

ما تلف مال فی برد ولا بحر الا بحبس الزکوٰۃ۔ اخرجہ الطبرانی فی الاوسط عن ابی ہریرۃ عن امیر المومنین عمر الفاروق الاعظم رضی اللہ تعالیٰ عنہما۔ خشکی و تری میں جو مال تلف ہوا ہے وہ زکوٰۃ نہ دینے ہی سے تلف ہوا ہے۔ اسے طبرانی نے اوسط میں ابو ہریرہ سے امیر المومنین عمر فاروق اعظم رضی اللہ تعالیٰ عنہما سے روایت کیا۔

تیسری حدیث میں ہے حضور اقدس صلی اللہ تعالیٰ علیہ وسلم فرماتے ہیں:

من ادی زکوٰۃ ماله فقد اذهب اللہ شکرہ۔ اخرجہ ابن خزیمۃ فی صحیحہ والطبرانی جس نے اپنے مال کی زکوٰۃ ادا کر دی بیشک اللہ تعالیٰ نے اس مال کا شکر اس سے دُور کر دیا۔ اسے ابن خزیمہ

لہ القرآن ۲/۲۷۶

۲ شعب الایمان للبیہقی حدیث ۳۵۲۲ فصل الاستعفاف عن المسئۃ دار الکتب العلمیہ بیروت ۲۷۳/۳

۳ مجمع الزوائد بحوالہ مجمع اوسط باب فرض الزکوٰۃ دار الکتب العربیہ بیروت ۶۳/۳

۴ صحیح ابن خزیمہ حدیث ۲۲۵۸ المکتب الاسلامی بیروت ۱۳/۴

فی الاوسط والحاکم فی المستدرک عن جابر بن عبد اللہ رضی اللہ تعالیٰ عنہما۔  
 نے اپنی صحیح میں، طبرانی نے معجم اوسط میں اور حاکم نے مستدرک میں حضرت جابر بن عبد اللہ رضی اللہ تعالیٰ عنہما سے روایت کیا ہے۔

چوتھی حدیث میں ہے حضور علی صلوٰۃ اللہ وسلامہ علیہ فرماتے ہیں :  
 احسنوا اموالکم بالزکوٰۃ وداووا مرضاکم بالصداقۃ  
 رواہ ابو داؤد فی مراسیلہ عن الحسن والطبرانی والبیہقی وغیرہما من جماعۃ من الصحابة رضی اللہ تعالیٰ عنہم۔  
 اپنے مالوں کو مضبوط قلعوں میں کر لو زکوٰۃ دے کر، اور اپنے بیماروں کا علاج کرو خیرات سے۔ اسے ابو داؤد نے اپنی مراسیل میں امام حسن بصری سے اور طبرانی و بیہقی اور دیگر محدثین نے صحابہ کی ایک جماعت سے نقل کیا ہے رضی اللہ تعالیٰ عنہم۔

اے عزیز! ایک بے عقل گنوار کو دیکھ کہ تخم گندم اگر پاس نہیں ہوتا ہزار وقت قرض دام سے حاصل کرتا اور اسے زمین میں ڈال دیتا ہے، اس وقت تو وہ اپنے ہاتھوں سے خاک میں ملا دیا مگر امید لگی ہے کہ خدا چاہے تو یہ کھونا بہت کچھ پانا ہو جائے گا۔ تجھے اس گنوار کے برابر بھی عقل نہیں، یا جس قدر ظاہری اسباب پر بھروسہ ہے اپنے مالک جل و علا کے ارشاد پر اتنا اطمینان بھی نہیں کہ اپنے مال بڑھانے اور ایک ایک دانہ ایک ایک پیڑ بنانے کو زکوٰۃ کا بیج نہیں ڈالتا۔ وہ فرماتا ہے، زکوٰۃ دو تمہارا مال بڑھے گا۔ اگر دل میں اس فرمان پر یقین نہیں جب تو گھلا کفر ہے، ورنہ تجھ سے بڑھ کر احمق کون کہ اپنے یقینی نفع دین و دنیا کی ایسی بھاری تجارت چھوڑ کر دونوں جہانوں کا زیان مول لیتا ہے۔

حدیث میں ہے رسول اللہ صلی اللہ تعالیٰ علیہ وسلم فرماتے ہیں :  
 ان تمناہ اسلامکم ان تؤدوا زکوٰۃ اموالکم  
 رواہ البزار عن علقمہ۔  
 تمہارے اسلام کا پورا ہونا یہ ہے کہ اپنے مالوں کی زکوٰۃ ادا کرو۔ اسے بزار نے حضرت علقمہ رضی اللہ تعالیٰ عنہ سے روایت کیا۔

حدیث : حضور صلی اللہ تعالیٰ علیہ وسلم فرماتے ہیں :  
 من کان یؤمن باللہ ورسولہ فلیؤد زکوٰۃ  
 جو اللہ اور اللہ کے رسول پر ایمان لاتا ہو اسے لازم



مالہ۔۔۔ رواہ الطبرانی فی الکبیر عن ابن عمر رضی اللہ تعالیٰ عنہما۔  
 ہے کہ اپنے مال کی زکوٰۃ ادا کرے۔ ۱۔ سے طبرانی نے  
 مجمع کبیر میں حضرت ابن عمر رضی اللہ تعالیٰ عنہما سے  
 روایت کیا ہے۔

حدیث: حضور پر نور صلی اللہ تعالیٰ علیہ وسلم فرماتے ہیں: جس کے پاس سونا یا چاندی ہو اور اس کی  
 زکوٰۃ نہ دے قیامت کے دن اس زر و سیم کی تختیاں بنا کر جہنم کی آگ میں تپائیں گے پھر ان سے اس شخص کی پیشانی  
 اور کروٹ اور پیٹ پر داغ دیں گے، جب وہ تختیاں ٹھنڈی ہو جائیں گی پھر انھیں تپا کر داغیں گے قیامت کے  
 دن کہ پچاس ہزار برس کا ہے، یونہی کرتے رہیں گے یہاں تک کہ تمام مخلوق کا حساب ہو چکے۔ اخراجہ  
 الشیخان عن ابی ہریرۃ رضی اللہ تعالیٰ عنہ (بخاری و مسلم نے اسے حضرت ابو ہریرہ رضی اللہ تعالیٰ عنہ  
 سے روایت کیا ہے۔ ت)  
 مولیٰ تعالیٰ فرماتا ہے:

والذین یکنزون الذہب والفضۃ ولا  
 ینفقونها فی سبیل اللہ فبشرہم بعذاب  
 الیم ۵ یوم یحسٰی علیہا فی نار جہنم فتکوی  
 بہا جبہا ہم وجنوبہم وظہورہم ہذا  
 ما کنتم لانفسکم فذوقوا ما کنتم تکنزون ۵  
 اور جو لوگ جوڑتے ہیں سونا چاندی اور اسے خدا کی راہ  
 میں نہیں اٹھاتے یعنی زکوٰۃ ادا نہیں کرتے انھیں  
 بشارت دے دو کہ کی مارگی جس دن تپایا جائے گا وہ  
 سونا چاندی جہنم کی آگ سے، پس داغی جائیں گی اس  
 سے ان کی پیشانیاں اور کروٹیں اور پیٹیں، یہ ہے  
 جو تم نے اپنے لیے جوڑ کر رکھا تھا اب چکھو مزا اس جوڑنے کا۔

پھر اس داغ دینے کو بھی نہ سمجھے کہ کوئی چمکا لگا دیا جائے گا یا پیشانی و پشت و پہلو کی چربی نکل کر بس ہوگی  
 بلکہ اس کا حال بھی حدیث سے سن لیجئے:

حدیث: سیدنا ابو ذر رضی اللہ تعالیٰ عنہ نے فرمایا: ان کے سر پرستان پر وہ جہنم کا گرم پتھر رکھیں گے  
 کہ سینہ توڑ کر شانہ سے نکل جائے گا اور شانہ کی ہڈی پر رکھیں گے کہ ہڈیاں توڑتا سینہ سے نکلے گا۔ اخراجہ الشیخان

۲۲۴/۱۲	مکتبہ فیصلیہ بیروت	حدیث ۱۳۵۶۱ عن عبد اللہ ابن عمر	۱۔ المعجم الکبیر
۳۱۸/۱	قدیمی کتب خانہ کراچی	باب اثم مانع الزکوٰۃ	۲۔ صحیح مسلم
			۳۔ القرآن ۳۴/۹
۱۸۹/۱	قدیمی کتب خانہ کراچی	باب مادی زکوٰۃ فلیس بکنز	۴۔ صحیح بخاری

عن الاحنف بن قیس (اسے امام بخاری و مسلم نے حضرت احنف بن قیس رضی اللہ تعالیٰ عنہ سے روایت کیا ہے۔ ت) اور فرمایا: میں نے حضور نبی کریم صلی اللہ تعالیٰ علیہ وسلم کو فرماتے سنا کہ پٹھہ توڑ کر کروٹ سے نکلے گا اور گدھی توڑ کر پیشانی سے لے کر واہ مسلہ (اسے امام مسلم نے روایت کیا۔ ت)

اور اس کے ساتھ اور بھی ایک کیفیت سن رکھئے :

**حدیث ۵:** حضرت عبداللہ بن مسعود رضی اللہ تعالیٰ عنہ نے فرمایا: کوئی روپیہ دوسرے روپے پر نہ رکھا جائے نہ کوئی اشرفی دوسری اشرفی سے چھو جائے گی بلکہ زکوٰۃ دینے والے کا جسم اتنا بڑھا دیا جائے گا کہ لاکھوں کروڑوں جوڑے ہوں تو ہر روپیہ جدا داغ دے گا۔ رواہ الطبرانی فی الکبیر (اسے طبرانی نے معجم کبیر میں نقل کیا ہے۔ ت)

اسے عزیز! کیا خدا و رسول کے فرمان کو یونہی نہی ٹھٹھا سمجھتا ہے یا پچاس ہزار برس کی مدت میں یہ جانکاہ مصیبتیں جیسکی سہل جانتا ہے، دراصل اس کی آگ میں ایک آدھ روپیہ گرم کر کے بدن پر رکھ دیکھ، پھر کہاں یہ خفیف گرمی کہیں وہ

قہر آگ، کہاں یہ ایک ہی روپیہ کہاں وہ ساری عمر کا جوڑا ہوا مال، کہاں یہ منٹ بھر کی دیر کہاں وہ ہزار دن برس کی آفت، کہاں یہ ہلکا سا چمکا کہاں وہ بڑیاں توڑ کر پار ہونے والا غضب۔ اللہ تعالیٰ مسلمان کو ہدایت بخشنے، آمین!

**حدیث ۶:** مصطفیٰ صلی اللہ تعالیٰ علیہ وسلم فرماتے ہیں: جو شخص اپنے مال کی زکوٰۃ نہ دے گا وہ مال روز قیامت گنجا اڑوے کی شکل بنے گا اور اس کے گنگے میں طوق ہو کر پڑے گا۔ پھر ستیہ عالم صلی اللہ تعالیٰ علیہ وسلم نے کتاب اللہ سے اس کی تصدیق پڑھی کہ رب عزوجل فرماتا ہے:

سَيُطَوَّقُونَ مَا بَخَلُوا بِهِ يَوْمَ الْقِيَامَةِ  
جس چیز میں بخل کر رہے ہیں قریب ہے کہ طوق بنا کر ان کے گنگے میں ڈالی جائے قیامت کے دن۔

رواہ ابن ماجہ والنسائی وابن خزیمہ عن ابن مسعود رضی اللہ تعالیٰ عنہ۔

**حدیث ۷:** فرماتے ہیں حضور صلی اللہ تعالیٰ علیہ وسلم: وہ اڑد ہا منہ کھول کر اس کے پیچھے دوڑے گا، یہ بھاگے گا، اس سے فرمایا جائے گا: لے اپنا وہ خزانہ کہ چھپا کر رکھا تھا کہ میں اس سے غنی ہوں۔ جب دیکھے گا کہ

۱/۲۲۱	نور محمد اصح المطابع کراچی	باب اثم مانع الزکوٰۃ	۱ صحیح مسلم
۲/۶۵	دار الکتاب العربی بیروت	باب فرض الزکوٰۃ	۲ مجمع الزوائد بحوالہ المعجم الکبیر
۱/۲۶۲	مکتبہ سلفیہ لاہور	باب التغلیظ فی حبس الزکوٰۃ	۳ القرآن ۱۸۰/۳
			۴ سنن النسائی

اس اژدہا سے کہیں مفر نہیں، ناچار اپنا ہاتھ اس کے منہ میں دے دے گا وہ ایسا چبائے گا جیسے تراونٹ چباتا ہے۔ **رواہ مسلم عن جابر رضی اللہ تعالیٰ عنہ** (اسے مسلم نے حضرت جابر رضی اللہ تعالیٰ عنہ سے روایت کیا ہے۔ ت)

**حدیث ۱۷۶:** فرماتے ہیں صلی اللہ تعالیٰ علیہ وسلم: جب وہ اژدہا اس پر دوڑے گا یہ پوچھے گا تو کون ہے؟ کہے گا میں تیرا وہ بے زکوٰۃ مال ہوں جو چھوڑا تھا، جب یہ دیکھے گا کہ وہ پچھپکے ہی جا رہا ہے ہاتھ اس کے منہ میں دے دے گا وہ چبائے گا، پھر اس کا سارا بدن چبا ڈالے گا۔ **اخرجه البزار والطبرانی و ابن خزيمة و حبان عن ثوبان رضی اللہ تعالیٰ عنہ** (اسے بزار، طبرانی، ابن خزيمة اور ابن حبان نے حضرت ثوبان رضی اللہ تعالیٰ عنہ سے روایت کیا۔ ت)

**حدیث ۱۷۷:** فرماتے ہیں صلی اللہ تعالیٰ علیہ وسلم: وہ اژدہا اُس کا منہ اپنے چھن میں لے کر کہے گا: میں تیرا مال ہوں میں تیرا غنہ نہ ہوں۔ **رواہ البخاری والنسائی عن ابی ہریرۃ رضی اللہ تعالیٰ عنہ** (اسے بخاری اور نسائی نے حضرت ابو ہریرہ رضی اللہ تعالیٰ عنہ سے روایت کیا ہے۔ ت)

**حدیث ۱۷۸:** فرماتے ہیں صلی اللہ تعالیٰ علیہ وسلم: فقیر ہرگز ننگے بھوکے ہونے کی تکلیف نہ اٹھائیں گے مگر اغنیاء کے ہاتھوں، سُن لو ایسے تو نگروں سے اللہ تعالیٰ سخت حساب لے گا اور انھیں دردناک عذاب دے گا۔ **رواہ الطبرانی عن امیر المؤمنین علی کرم اللہ تعالیٰ وجہہ** (اسے طبرانی نے امیر المؤمنین علی کرم اللہ تعالیٰ وجہہ سے روایت کیا۔ ت)

**حدیث ۱۷۹:** عبد اللہ بن مسعود رضی اللہ تعالیٰ عنہ فرماتے ہیں: زکوٰۃ نہ دینے والا ملعون ہے زبان پاک محمد رسول اللہ صلی اللہ تعالیٰ علیہ وسلم پر۔ **رواہ ابن خزيمة و احمد و ابو یعلیٰ و ابن حبان** (اسے

۳۲۱/۱	نور محمد اصح المطابع کراچی	باب اثم مانع الزکوٰۃ	صحیح مسلم
۲۱۸/۱	مؤسستہ الرسالہ بیروت	باب فیمین منع الزکوٰۃ	كشف الاستار عن زوائد البزار
۹۱/۲	مکتبہ فیصلیہ بیروت	حدیث ۱۴۰۸	المعجم الكبير مروی از ثوبان رضی اللہ عنہ
۱۸۸/۱	قدیمی کتب خانہ کراچی	باب اثم مانع الزکوٰۃ	صحیح البخاری
۶۲/۳	دار الکتب العربیہ بیروت	باب فرض الزکوٰۃ	مجمع الزوائد بحوالہ المعجم اوسط
۹/۴	المکتب الاسلامی بیروت	باب ذل عن لاوی الصدقة	صحیح ابن خزيمة
۱۰۴/۴	مؤسستہ الرسالہ بیروت	عن ابن مسعود حدیث ۹۷۵۰	کنز العمال بحوالہ ن

ابن خزيمة، احمد، ابو يعلىٰ اور ابن حبان نے روایت کیا۔ ت)  
**حدیث ۱۲:** مولا علیٰ کرم اللہ تعالیٰ وجہہ فرماتے ہیں: رسول اللہ صلی اللہ تعالیٰ علیہ وسلم نے سود کھانے والے اور کھلانے والے اور اس پر گواہی کرنے والے اور اس کا کاغذ لکھنے والے، زکوٰۃ نہ دینے والے ان سب کو قیامت کے دن ملعون بتایا۔ رواہ الاصبہانی (اسے اصبہانی نے روایت کیا۔ ت)  
**حدیث ۱۳:** کہ فرماتے ہیں صلی اللہ تعالیٰ علیہ وسلم: قیامت کے دن تو ٹکروں کے لیے محتاجوں کے ہاتھ سے خرابی ہے۔ محتاج عرض کریں گے اے رب ہمارے! انہوں نے ہمارے وہ حقوق جو تو نے ہمارے لیے ان پر فرض کیے تھے ظلمانہ دے اللہ عز وجل فرمائے گا، مجھے قسم ہے اپنے عزت و جلال کی کہ تمہیں اپنا قُرب عطا کروں گا اور انہیں دُور رکھوں گا۔ رواہ الطبرانی و ابوالشیخ عن انس رضی اللہ تعالیٰ عنہ (اسے طبرانی اور ابوالشیخ نے حضرت انس رضی اللہ تعالیٰ عنہ سے روایت کیا۔ ت)

**حدیث ۱۴:** کہ حضور اقدس صلی اللہ تعالیٰ علیہ وسلم نے کچھ لوگ دیکھے جن کے آگے بچھے غرق لنگوٹیوں کی طرح کچھ چھپڑے تھے اور جہنم کی گرم آگ پتھر اور تھوہر اور سخت کڑوی جلتی بدبو گھانس چوپایوں کی طرح چرتے پھرتے تھے۔ جبریل امین علیہ الصلوٰۃ والسلام سے پوچھا: یہ کون لوگ ہیں؟ عرض کی: یہ زکوٰۃ نہ دینے والے ہیں اور اللہ تعالیٰ نے ان پر ظلم نہیں کیا اللہ تعالیٰ بندوں پر ظلم نہیں فرماتا۔ رواہ البزار عن ابی ہریرۃ رضی اللہ تعالیٰ عنہ (اسے بزار نے حضرت ابو ہریرہ رضی اللہ تعالیٰ عنہ سے روایت کیا۔ ت)

**حدیث ۱۵:** دو عورتیں خدمت والا میں سونے کے لنگن پہنے حاضر ہوئیں حضور اقدس صلی اللہ تعالیٰ علیہ وسلم نے فرمایا: ان کی زکوٰۃ دوگی؟ عرض کی: نہ۔ فرمایا: کیا چاہتی ہو کہ اللہ تعالیٰ تمہیں آگ کے لنگن پہنائے؟ عرض کی: نہ۔ فرمایا: زکوٰۃ دوگے۔ رواہ الترمذی والدارقطنی واحمد والبوداد والنسائی عن عبد اللہ بن عمر رضی اللہ تعالیٰ عنہما (اسے ترمذی، دارقطنی، احمد، ابوداؤد والنسائی نے حضرت عبد اللہ بن عمر رضی اللہ تعالیٰ عنہما سے روایت کیا۔ ت)

**حدیث ۱۶:** ایک بی بی چاندی کے چھپے پہنے تھیں، فرمایا: ان کی زکوٰۃ دوگی؟ انہوں نے کچھ انکار سا کیا۔

۱۰۹/۴	مؤسسۃ الرسالہ بیروت	حدیث ۹۷۸۳	کنز العمال بحوالہ ہب عن علی
۶۲/۳	دارالکتاب العربی بیروت	باب فرض الزکوٰۃ	مجمع الزوائد بحوالہ المعجم الاوسط
۳۸/۱	مؤسسۃ الرسالہ بیروت	حدیث ۵۵	کشف الاستار عن زوائد البزار باب منہ فی الاسرار
۸۱/۱	آفتاب عالم پریس لاہور	باب ما جاء فی زکوٰۃ الخلی	جامع الترمذی



فرمایا: تو یہی تجھے جہنم میں لے جانے کو بہت ہیں۔ رواہ ابوداؤد والدارقطنی عن ام المؤمنین رضی اللہ تعالیٰ عنہا (اسے ابوداؤد اور دارقطنی نے ام المؤمنین حضرت عائشہ صدیقہ رضی اللہ تعالیٰ عنہا سے روایت کیا۔ ت)  
حدیث شریف کہ حضور اقدس صلی اللہ تعالیٰ علیہ وسلم فرماتے ہیں: زکوٰۃ نہ دینے والا قیامت کے دن دوزخ میں ہوگا۔ رواہ الطبرانی عن انس رضی اللہ تعالیٰ عنہ۔ (اسے طبرانی نے حضرت انس رضی اللہ تعالیٰ عنہ سے روایت کیا۔ ت)

حدیث شریف: فرماتے ہیں رسول اللہ صلی اللہ تعالیٰ علیہ وسلم: دوزخ میں سب سے پہلے تین شخص جائیں گے، ان میں ایک وہ تو نکر کہ اپنے مال میں عز و جل کا حق ادا نہیں کرتا۔ رواہ ابن خزيمة وابن حبان فی صحیحہما عن ابی ہریرہ رضی اللہ تعالیٰ عنہ۔ (اسے ابن خزيمة اور ابن حبان نے اپنی اپنی صحیح میں حضرت ابو ہریرہ رضی اللہ تعالیٰ عنہ سے روایت کیا۔ ت)

غرض زکوٰۃ نہ دینے کی جانکاہ آفتیں وہ نہیں جن کی تاب آسکے، نہ دینے والے کو ہزار سال ان سخت عذابوں میں گرفتاری کی امید رکھنا چاہئے کہ ضعیف البنیان انسان کی کیا جان، اگر پہاڑوں پر ڈالی جائیں سُر مہ ہو کر خاک میں مل جائیں، پھر اس سے بڑھ کر احمق کون کہ اپنا مال جھوٹے سچے نام کی خیرات میں صرف کرے اور اللہ عز و جل کا فرض اور اس بادشاہ قہار کا وہ بھاری قرض گردن پر رہنے دے، شیطان کا بڑا دھوکا ہے کہ آدمی کو نیکی کے پردے میں ہلاک کرتا ہے، نادان سمجھتا ہی نہیں، نیک کام کر رہا ہوں، اور نہ جاننا کہ نفل بے فرض نرے دھوکے کی ٹٹی ہے اس کے قبول کی امید تو مفقود اور اس کے ترک کا عذاب گردن پر موجود۔ اسے عزیز! فرض خاص سلطانی قرض ہے اور نفل گویا تحفہ و نذرانہ۔ قرض نہ دیجئے اور بالائی بیکار تحفے بھیجئے وہ قابل قبول ہوں گے خصوصاً اس شہنشاہ غنی کی بارگاہ میں جو تمام جہان و جہانیاں سے بے نیاز ہے؛ یوں یقین نہ آئے تو دنیا کے جھوٹے حاکموں ہی کو آزمائے، کوئی زمیندار مال گزاری تو بند کر لے اور تحفے میں ڈالیاں بھیجا کرے، دیکھو تو سرکاری مجرم ٹھہرتا ہے یا اس کی ڈالیاں کچھ بہبود کا پھل لاتی ہیں! ذرا آدمی اپنے ہی گریبان میں منہ ڈالے، فرض کیجئے آسامیوں سے کسی کھنڈ ساری کا رسس بندھا ہوا ہے جب دینے کا وقت آئے وہ رس تو ہرگز نہ دیں مگر تحفہ میں آم خر بوزے بھیجیں، کیا یہ شخص ان آسامیوں راضی ہو گیا آتے ہوئے اس کی نادہندگی پر جو آزار انھیں پہنچا سکتا ہے ان آم خر بوزے کے بدلے اس سے باز

۲۱۸/۱	آفتاب عالم پریس لاہور	۱۔ سنن ابی داؤد باب الکنز ماہو و زکوٰۃ الحلی
۶۴/۳	دارالکتب العربی بیروت	۲۔ مجمع الزوائد بحوالہ المعجم الصغیر باب فرض الزکوٰۃ
۵/۴	الملکب الاسلامی بیروت	۳۔ صحیح ابن خزيمة باب لذكر اذخال مانع الزکوٰۃ الخ

آئے گا۔ سبحان اللہ! جب ایک کھنڈ ساری کے مطالبہ کا یہ حال ہے تو ملک الملوک احکم الحاکمین جل و علا کے قرض کا کیا پوچھنا! لاجرم محمد بن المبارک بن الصباح اپنے جزیرہ اعلیٰ اور عثمان بن ابی شیبہ اپنی سنن اور ابو نعیم حلیۃ الاولیاء اور ہشاد فوائد اور ابن جریر تہذیب الآثار میں عبد الرحمن بن سابط و زید و زبید سپہانِ حارث و مجاہد سے راوی :

یعنی جب خلیفہ رسول اللہ صلی اللہ تعالیٰ علیہ وسلم سیدنا صدیق اکبر رضی اللہ تعالیٰ عنہ کی نزع کا وقت ہوا امیر المؤمنین فاروق اعظم رضی اللہ تعالیٰ عنہ کو بلا کر فرمایا : اے عمر! اللہ سے ڈرنا اور جان لو کہ اللہ کے کچھ کام دن میں ہیں کہ انہیں رات میں کرو تو قبول نہ فرمائے گا اور کچھ کام رات میں کہ انہیں دن میں کرو تو مقبول نہ ہوں گے ، اور خبردار ہو کہ کوئی نفل قبول نہیں ہوتا جب تک فرض ادا نہ کر لیا جائے الحدیث (۱) سے علامہ ابراہیم بن عبد اللہ الیمنی المدنی الشافعی نے القول الصواب فی فضل عمر بن الخطاب کے باب ۱۳ میں اور کتاب التحقیق فی فضل الصدیق کے باب ۱۹ میں ذکر کیا ہے یہ پہلی کتاب ہے جو انھوں نے خود لکھی ہے جس کا نام الاکسار فی فضل الاربعۃ الخلفاء ہے ، اسے امام جلیل جلال الدین سیوطی رحمۃ اللہ تعالیٰ نے جامع الکبیر میں عبد الرحمن بن سابط اور زید و زبید بن الحارث اور مجاہد سے روایت کیا کہ جب نزع کا وقت آیا الخ۔ ت

حضور پر نور سیدنا غوث اعظم مولائے اکرم حضرت شیخ محی الملۃ والدین ابو محمد عبد القادر جیلانی رضی اللہ تعالیٰ عنہ نے اپنی کتاب مستطاب فتوح الغیب شریف میں کیا کیا جگر شکاف مثالیں ایسے شخص کے لیے ارشاد فرمائی ہیں جو فرض چھوڑ کر نفل بجالائے۔ فرماتے ہیں : اس کی کہادت ایسی ہے جیسے کسی شخص کو بادشاہ

لما حضر ابابکر الموت دعا عمر فقال اتق الله يا عمر واعلم ان له عملا بالنهار لا يقبله بالليل وعملا بالليل لا يقبله بالنهار واعلم انه لا يقبل نافلة حتى تؤدى الفريضة الحديث۔ ذکرہ علامہ ابراہیم بن عبد اللہ الیمنی المدنی الشافعی فی الباب الثالث عشر من کتاب القول الصواب فی فضل عمر بن الخطاب وفي الباب التاسع عشر من کتاب التحقیق فی فضل الصدیق وهو اول كتب كتابه الاکتفا فی فضل الاربعۃ الخلفاء ، ورواه الامام الجلیل الجلال السیوطی رحمہ اللہ تعالیٰ فی الجامع الکبیر فقال عن عبد الرحمن بن سابط و زید و زبید بن الحارث و مجاہد قالوا لما حضر

اپنی خدمت کے لیے بلائے، یہ وہاں تو حاضر نہ ہوا اور اس کے غلام کی خدمتگاری میں موجود رہے۔ پھر حضرت امیر المومنین مولیٰ المسلمین سیدنا مولیٰ علی مرتضیٰ کرم اللہ تعالیٰ وجہہ سے اس کی مثال نقل فرمائی کہ جناب ارشاد فرماتے ہیں، ایسے شخص کا حال اس عورت کی طرح ہے جسے حمل رہا جب بچہ ہونے کے دن قریب آئے اسقاط ہو گیا اب وہ نہ حاملہ ہے نہ بچہ والی۔ یعنی جب پورے دنوں پر اگر اسقاط ہو تو محنت تو پوری اٹھائی اور نتیجہ خاک نہیں کہ اگر بچہ ہوتا تو ثمرہ خود موجود تھا حمل باقی رہتا تو آگے امید لگی ہوتی اب نہ حمل نہ بچہ، نہ امید نہ ثمرہ اور تکلیف وہی جھیلی جو بچہ والی کو ہوتی۔ ایسے ہی اس نفل خیرات دینے والے کے پاس سے روپیہ تو اٹھا مگر جبکہ فرض چھوڑا یہ نفل بھی قبول نہ ہوا تو خرچ کا خرچ ہوا اور حاصل کچھ نہیں۔ اسی کتاب مبارک میں حضور مولیٰ رضی اللہ تعالیٰ عنہ نے فرمایا ہے کہ :

فان اشتغل بالنسك والنوافل قبل الفرائض یعنی فرض چھوڑ کر سنت و نفل میں مشغول ہو گیا یہ قبول لم یقبل منه و اھین۔  
نہ ہوں گے اور خوار کیا جائے گا۔

یوں ہی شیخ محقق مولانا عبدالحی محمد دہلوی قدس سرہ نے اس کی شرح میں فرمایا کہ :

ترک آنچہ لازم و ضروری است و اہتمام آنچہ نہ ضروری است لازم اور ضروری چیز کا ترک اور جو ضروری نہیں اس کا اہتمام عقل و خرد میں فائدہ سے دور ہے کیونکہ عاقل از فائدہ عقل و خرد دور است چہ دفع ضرر اہم است کے ہاں حصول نفع سے دفع ضرر اہم ہے بلکہ اس صورت برعاقب از جلب نفع بلکہ بحقیقت نفع دریں صورت مفقوتی است۔  
میں نفع مفقوتی ہے۔ (د)

حضرت شیخ الشیوخ امام شہاب الملہ والدین شہروردی قدس سرہ العزیز عوارف شریف کے باب الثامن والثلثین میں حضرت خواص رضی اللہ تعالیٰ عنہ سے نقل فرماتے ہیں :

بلغنا ان الله لا يقبل نافلة حتى يؤدى فريضة ہمیں خبر پہنچی کہ اللہ عزوجل کوئی نفل قبول نہیں فرماتا  
يقول الله تعالى مثلكم كمثل العبد یہاں تک کہ فرض ادا کیا جائے، اللہ تعالیٰ ایسے  
السوء بداء بالهدية قبل قضاء الدين۔ لوگوں سے فرماتا ہے کہ اداوت تمہاری بد بندہ کی مانند  
ہے جو قرض ادا کرنے سے پہلے تحفہ پیش کرے۔

خود حدیث میں ہے، حضور پر نور سید عالم صلی اللہ تعالیٰ علیہ وسلم فرماتے ہیں :

۱۷۱ فتوح الغیب مع شرح عبدالحی الدہلوی المعالہ الثامنۃ والاربعون فشی نوکشتور لکھنؤ ص ۲۷۳  
۱۷۲ عوارف المعارف لمحق باحیاء العلوم باب ۳۸ فی ذکر آداب الصلوۃ الخ مکتبہ مطبعہ المشہدین قاہرہ ص ۱۶۸

اس بع فرضہن اللہ فی الاسلام فمن جاء بثلث  
لم یغنین عنه شیئاً حتی یأتی بہن  
جسیعاً الصلوۃ والزکوۃ وصیامہ من مضات  
وحج البیت۔ رواہ الامام احمد فی مسندہ  
بسند حسن عن عمار بن حزم رضی اللہ تعالیٰ  
عنه۔

چار چریس اللہ تعالیٰ نے اسلام میں فرض کی ہیں جو ان  
میں سے تین ادا کرے وہ اسے کچھ کام نہ دیں جب تک  
پوری چاروں نہ بجالائے نماز، زکوۃ، روزہ رمضان،  
حج کعبہ۔ اسے امام احمد نے اپنی مسند میں سند حسن کے  
ساتھ حضرت عمارہ بن حزم رضی اللہ تعالیٰ عنہ سے  
روایت کیا۔ ت)

سیدنا عبد اللہ بن مسعود رضی اللہ تعالیٰ عنہ فرماتے ہیں،  
امرونا باقامہ الصلوۃ وایتاء الزکوۃ ومن لم  
یزک فاد صلوۃ لہ۔ رواہ الطبرانی فی الکبیر  
بسند صحیح۔

ہمیں حکم دیا گیا کہ نماز پڑھیں اور زکوۃ دیں اور جو زکوۃ نہ دے  
اس کی نماز قبول نہیں (اسے طبرانی نے المعجم الکبیر میں  
صحیح سند کے ساتھ روایت کیا ہے۔ ت)

یُحْتَمَنُ اللہ! جب زکوۃ نہ دینے والے کی نماز، روزے، حج تک مقبول نہیں تو اس نفل خیرات نام  
کی کائنات سے کیا امید ہے بلکہ انہی سے اصبہائی کی روایت میں آیا کہ فرماتے ہیں،  
من اقامہ الصلوۃ ولم یؤت الزکوۃ فلیس  
بمسلم ینفعہ۔

جو نماز ادا کرے اور زکوۃ نہ دے وہ مسلمان نہیں کہ  
اسے اس کا عمل کام آئے۔

اللہ! مسلمان کو ہدایت فرما آمین!  
بالجملہ اس شخص نے آج تک جس قدر خیرات کی، مسجد بنائی، گاؤں وقف کیا، یہ سب امور صحیح و لازم تو ہو گئے  
کہ اب نہ دی ہوئی خیرات فقیرت واپس کر سکتا ہے نہ کیے ہوئے وقف کو پھیر لینے کا اختیار رکھتا ہے نہ اس  
گاؤں کی توفیر ادائے زکوۃ، خواہ اپنے اور کسی کام میں صرف کر سکتا ہے کہ وقف بعد تمامی لازم و حتمی ہو جاتا ہے  
جس کے ابطال کا ہرگز اختیار نہیں رہتا۔

فی الدار المختار الوقف عندہما ہو جسبھا  
علی ملک اللہ تعالیٰ فیلزمہ فلا یجوز  
لہ مسند احمد بن حنبل حدیث زیاد بن نعیم  
کنز العمال بحوالہ ص ۳۳ حدیث ۳۳  
معجم الزوائد بحوالہ المعجم الکبیر باب فرض الزکوۃ

در مختار میں ہے کہ وقف صاحبین کے نزدیک اللہ تعالیٰ  
کی ملکیت میں چلے جانے کی وجہ سے لازم ہو جاتا ہے

دار الفکر بیروت ۲۰۱/۴  
موسسة الرسالة بیروت ۳۰/۱  
دار الکتب العربی بیروت ۶۲/۳



لہ ابطالہ ولا یورث عنہ وعلیہ الفتویٰ ، لہذا اس کا ابطال جائز نہیں ، اور نہ ہی اس کا کوئی وارث ہو سکتا ہے ، اسی پر فتویٰ ہے ۔ (ت) ملخصاً ۔

مگر باایں ہمہ جب تک زکوٰۃ پوری پوری نہ ادا کرے ان افعال پر امیدِ ثواب و قبول نہیں کہ کسی فعل کا صحیح ہو جانا اور بات ہے اور اس پر ثواب ملنا مقبول بارگاہ ہونا اور بات ہے ، مثلاً اگر کوئی شخص دکھاوے کے لیے نماز پڑھے نماز صحیح تو ہوگئی فرض اتر گیا ، پر نہ قبول ہوگی نہ ثواب پائے گا ، بلکہ الٹا گناہگار ہوگا ، یہی حال اس شخص کا ہے ۔ اے عزیز ! اب شیطان لعین کہ انسان کا عدو مبین ہے بالکل ہلاک کر دینے اور یہ ذرا سا ڈورا جو قصہ خیرات کا لنگارہ گیا ہے جس سے فقرا کو تو نفع ہے اسے بھی کاٹ دینے کے لیے یوں فقرہ سمجھائے گا کہ جو خیرات قبول نہیں تو کرنے سے کیا فائدہ ، چلو اسے بھی دور کرو ، اور شیطان کی پوری بسندگی بھلاؤ ۔ مگر اللہ عز و جل کو تیری بھلائی اور عذابِ شدید سے رہائی منظور ہے ، وہ تیرے دل میں ڈالے گا کہ اس حکم شرعی کا جواب یہ نہ تھا جو اس دشمنِ ایمان نے تجھے سکھایا اور رہا سہا بالکل ہی متمدد و سرکش بنایا بلکہ تجھے تو فکر کرنی تھی جس کے باعث عذابِ سلطانی سے بھی نجات ملتی اور آج تک کہ یہ وقت و مسجد خیرات بھی سب مقبول ہو جانے کی امید پڑتی ، بھلا غور کرو وہ بات بہتر کہ بگڑتے ہوئے کام پھر بن جائیں ، اکارت جاتی محنتیں از سر نو تھر لائیں یا معاذ اللہ یہ بہتر کہ رہی سہی نام کو جو صورتِ بندگی باقی ہے اسے بھی سلام کیجئے اور کھٹے ہوئے سرکشوں ، اشتہاری باغیوں میں نام کھالیجئے ، وہ نیک تدبیر یہی ہے کہ زکوٰۃ نہ دینے سے توبہ کیجئے ، آج تک کہ جتنی زکوٰۃ گردن پر ہے فوراً دل کی خوشی کے ساتھ اپنے رب کا حکم ماننے اور اسے راضی کرنے کو ادا کر دیجئے کہ شہنشاہِ بے نیاز کی درگاہ میں باغی غلاموں کی فہرست سے نام کٹ کر فرماں بردار بندوں کے فتر میں چہرہ لکھا جائے ۔ مہربان مولا جس نے جان عطا کی ، اعضا دئے ، مال دیا ، کروڑوں نعمتیں بخشیں ، اس کے حضور منہ اُجالا ہونے کی صورت نظر آئے اور مشرودہ ہو ، بشارت ہو ، نوید ہو ، تہنیت ہو کہ ایسا کرتے ہی اب تک جس قدر خیرات دی ہے وقف کیا ہے ، مسجد بنائی ہے ، ان سب کی بھی مقبولی کی امید ہوگی کہ جس جرم کے باعث یہ قابلِ قبول نہ تھے جب وہ زائل ہو گیا انھیں بھی یا ذن اللہ تعالیٰ شرف قبول حاصل ہو گیا ۔ چارہ کار تو یہ ہے آگے ہر شخص اپنی بھلائی بڑائی کا اختیار رکھتا ہے ، مدتِ دراز گزرنے کے باعث اگر زکوٰۃ کا تحقیقی حساب نہ معلوم ہو سکے تو عاقبت پاک کرنے کے لیے بڑی سے بڑی رقم جہاں تک خیال میں آ سکے فرض کر لے کہ زیادہ جائے گا تو ضائع نہ جائے گا بلکہ تیرے رب مہربان کے پاس تیری بڑی حاجت کے وقت کے لیے جمع رہے گا

وہ اس کا کامل اجر جو تیرے حوصلہ و گمان سے باہر ہے عطا فرمائے گا، اور کم کیا تو بادشاہ قہار کا مطالبہ جیسا ہزار روپیہ کا ویسا ہی ایک پیسے کا۔ اگر بدیں وجہ کہ مال کثیر اور قرنوں کی زکوٰۃ ہے یہ رقم وافر دیتے ہوئے نفس کو درد پہنچے گا، تو اول تو یہ ہی خیال کر لیجئے کہ قصور اپنا ہے سال یہ سال دیتے رہتے تو یہ گٹھڑی کیوں بند جاتی، پھر خداے کریم عزوجل کی مہربانی دیکھئے، اس نے یہ حکم نہ دیا کہ غیروں ہی کو دیجئے بلکہ اپنوں کو دینے میں دُونا ثواب رکھا ہے، ایک تصدق کا، ایک صلہ رحم کا۔ تو جو اپنے گھر سے پیارے دل کے عزیز ہوں جیسے بھائی، بھتیجے، بھانجے، انھیں دے دیجئے کہ ان کا دینا چنداں ناگوار نہ ہوگا، بس اتنا لحاظ کر لیجئے کہ نہ وہ غنی ہو نہ غنی باپ زندہ کے نابالغ بچے، نہ اُن سے علاقہ زوجیت یا ولادت ہو یعنی نہ وہ اپنی اولاد میں نہ آپ انکی اولاد میں۔ پھر اگر رقم ایسی ہی فراوان ہے کہ گویا ہاتھ بالکل خالی ہوا جاتا ہے تو دے بغیر تو چھٹکارا نہیں، خدا کے وہ سخت عذاب ہزاروں برس تک بھینٹے بہت دشوار ہیں، دُنیا کی یہ چند سانسیں تو جیسے بنے گزر ہی جائیں گی، تاہم اگر یہ شخص اپنے ان عزیزوں کو بریت زکوٰۃ دے کہ قبضہ دلائے پھر وہ ترس کھا کر بغیر اس کے جبر و اکراہ کے اپنی خوشی سے بطور ہیہ جس قدر چاہیں واپس کر دیں تو سب کے لیے سراسر فائدہ ہے، اس کے لیے یہ کہ خدا کے عذاب سے چھوٹا اللہ تعالیٰ کا قرض و فرض ادا ہوا اور مال بھی حلال و پاکیزہ ہو کر واپس ملا، جو رہا وہ اپنے جگر پاروں کے پاس رہا، ان کے لیے یہ فائدہ ہیں کہ دنیا میں مال ملا عجبے میں اپنے عزیز مسلمان بھائی پر ترس کھانے اور اسے ہبہ کرنے اور اس کے اداے زکوٰۃ میں مدد دینے سے ثواب پایا، پھر اگر ان پر پورا اطمینان ہو تو زکوٰۃ سالہا سال کا حساب لگانے کی بھی حاجت نہ رہے گی، اپنا کل مال بطور تصدق انھیں دے کر قبضہ دلا دے پھر وہ جس قدر چاہیں اسے اپنی طرف سے ہبہ کر دیں، کتنی ہی زکوٰۃ اس پر پختی سب ادا ہوگی اور سب مطلب برائے اور فریقین نے ہر قسم کے دینی و دنیوی نفع پائے، مولیٰ عزوجل اپنے کرم سے توفیق عطا فرمائے آمین آمین یا رب العالمین۔ واللہ تعالیٰ اعلم و علمہ اتم۔

مسئلہ از شہر محلہ ملوک پور مرسلہ جناب سید محمد علی صاحب ناسبناظر فرید پور ۳۰ رمضان المبارک ۱۳۲۹ھ  
زکوٰۃ کس ماہ میں دینا اولیٰ ہے یا یہ کہ زیور اور روپیہ توجیب پورا سال گزر جائے ؟

### الجواب

جب سال تمام ہو فوراً فوراً پورا ادا کرے، ہاں اولیت چاہے تو سال تمام ہونے سے پہلے پیشگی ادا کرے، اس کے لیے بہتر ماہ مبارک رمضان ہے جس میں نفل کا ثواب فرض کے برابر اور فرض کا ستر فرضوں کے برابر۔ واللہ تعالیٰ اعلم۔

مسئلہ از بنارس مسجد بنی راجی متصل شفا خانہ مرسلمہ مولوی حکیم عبدالغفور صاحب ۱۳۱۲ھ

ماقولهکم ایہا العلماء (اے علماء کرام! آپ کا کیا ارشاد ہے) دریں مسئلہ کہ زید پیشہ طبابت کرتا ہے اور کچھ گولیاں اس کے پاس ہیں کہ بحساب فی روپیہ ۴۰ گولیاں علی العموم بیماروں کو دیتا ہے لیکن لاگت اصل ۴۰ گولیوں کی ۴ پیسے ہے، جب مطب میں کوئی غریب مصرف زکوٰۃ آجاتا ہے تو ۴۰ گولی مذکور الصدر جس کی قیمت اصلی ۴ پیسے ہے دے کر ایک روپیہ ادائے زکوٰۃ میں شمار کرتا ہے، اس صورت میں بموجب اس کے خیال کے ایک روپیہ زکوٰۃ میں سے ادا ہو گا یا ایک آنہ جو لاگت اصلی ہے؟ بیٹو! تو جبر و

### الجواب

ہر چند ہر شخص کو اختیار ہے کہ اپنے پیشہ کی چیز برضائے مشتری ہزار روپے کو بیچے جبکہ اس میں کذب و

غریب و منافقانہ نہ ہو، مگر زکوٰۃ غیر صدقات واجبہ میں جہاں واجب شئی کی جگہ اس کی غیر کوئی چیز دی جائے تو صرف بلحاظ قیمت جانیں ہی دی جاسکتی ہے،

تبیین میں ہے کہ اگر شئی کے غیر جنس سے زکوٰۃ ادا کرنا ہو تو بالاتفاق قیمت کا اعتبار ہوگا اور تا تاریخانیہ میں تحفہ سے ہے کہ اونٹوں میں اگر مونث لازم ہے تو اب مذکور سے ادائیگی جائز نہیں مگر بطور قیمت احمد امام سرخسی کی محیط کے صدقۃ الفطر میں ہے کہ گندم و جو کا آٹا اور ان کے ستو ایک دوسرے کی مثل میں لیکن روٹی نہیں دی جاسکتی، ہاں قیمت کے اعتبار سے، اور یہی اصح قول ہے، مکمل تفصیل

فی التبیین لوادی من خلاف جنسہ تعتبر القیمۃ بالاجماعؒ و فی التارخانۃ عن التحفۃ الواجب فی الابل الا فوۃ حتی لا يجوز الذکور الا بطریق القیمۃؒ و فی محیط الامام السرخسی فی صدقۃ الفطر ان دقیق الحنطۃ والشعیر و سولقہما مثلہما و الخبز لا يجوز الا باعتبار القیمۃ و هو الاصحؒ اھ الکل فی الہندیۃ۔

ہندیہ میں ملاحظہ کیجئے۔ (ت)

اور قیمت وہ کہ نرخ بازار سے جو حیثیت شئی کی ہو، نہ وہ کہ بائع اور مشتری میں ان کی تراضی سے قرار پائے کہ وہ ثمن ہے،

۲۷۸/۱	لے تبیین الحقائق	باب زکوٰۃ المال	مطبعہ کبریٰ امیریہ بلاق مصر
۱۸۱/۱	۴۷۸/۱	۱۸۱/۱	۱۹۱/۱
۱۸۱/۱	۴۷۸/۱	۱۸۱/۱	۱۹۱/۱
۱۸۱/۱	۴۷۸/۱	۱۸۱/۱	۱۹۱/۱

فرد المحتار الفرق بین الثمن والقيمة انت  
الثمن ما تراضی علیه المتعاقدان سواء مراد  
على القيمة او نقص والقيمة ما قوم به الشئ  
بمنزلة المعیار من غیر زیادہ ولا نقصان  
رد المحتار میں ہے کہ ثمن اور قیمت میں فرق ہے، جس پر  
متعاقدان راضی ہو جائیں وہ ثمن ہوں گے خواہ قیمت  
شئی سے زائد ہو یا کم، بغیر کسی کمی و زیادتی کے شئی کے  
معیاری عوض کا نام قیمت ہے۔ (ت)

تو ان گولیوں کی بر لحاظ نرخ بازار جس قدر مالیت ہو اسی قدر زکوٰۃ میں بچا ہوں گے اُس سے زائد دین الہی رہا کہ  
فوراً واجب الادا ہے، ہاں اگر زیادہ محسوب کرنا چاہے تو اس کی سبیل یہ نہیں بلکہ یوں ہے کہ مصرف زکوٰۃ کو گولیاں  
ہبتہ نہ دے اس کے ہاتھ بیع کر لے، اب بیع میں اختیار ہے جو ثمن چاہے اس کی رضا مندی سے ٹھہر لے اگرچہ شئی  
کی حیثیت سے کتنا ہی زائد ہو بشرطیکہ مشتری عاقل بالغ ہو، اور اسے سمجھا دے کہ اگر تیرے پاس قیمت نہیں تو اس کا  
انٹریٹ نہ کریں خواہ اپنے پاس سے تجھے دے کر سبکدوش کر دوں گا، اب مثلاً ۴۰ گولیاں ایک روپیہ کو اس کے ہاتھ  
بیچے وہ خریدے اس کا ایک روپیہ اس پر دین ہو گیا پھر ایک روپیہ بنیت زکوٰۃ اسے دے کر قبضہ کرادے پھر اپنے  
آتے میں روپیہ اس سے واپس لے، اگر وہ عذر کرے تو جبراً لے سکتا ہے کہ اتنی میں وہ اس کا مدیون ہے، یوں اسے  
۴۰ گولیاں مفت ملیں گی اور اس کی زکوٰۃ سے ایک روپیہ ادا ہو جائے گا،

فی الدر المختار ما حيلة الجوان ان يعطى  
مدیونہ الفقیر من کوته ثم ياخذها من  
دينه ولو امتنع المديون مدیده واخذها  
لكونه ظفر بجنس حقه، واللہ تعالیٰ اعلم  
مستملک از مکتبہ ۹ ہٹل آسکیم مسئولہ شیخ امام علی صاحب رضوی ۱۵ محرم ۱۳۳۹ھ  
در مختار میں ہے کہ حیلہ جوازیہ ہے کہ آدمی اپنے مقروض  
فقیر کو زکوٰۃ دے پھر اس سے قرض وصول کرے، اگر  
مقروض نہ دے تو چھین لے کیونکہ وہ اپنے حق کی  
جنس پر قادر ہے۔ واللہ تعالیٰ اعلم (ت)  
کیا فرماتے ہیں علمائے دین اس مسئلہ میں کہ،

(۱) ایک شخص نے کچھ زمین کسی زمیندار سے ٹھیکہ میں لی اس کے پاس دس ہزار روپیہ جمع کیا، مینا دھیکہ کی مقدار  
نہیں، یہ طے ہوا کہ جس وقت روپیہ واپس کریں گے زمین ٹھیکہ سے نکال لیں گے اور اس شخص نے زمین سے  
نفع حاصل کرنے کی اجازت دی، اس روپیہ کی زکوٰۃ کا کیا حکم ہے اور کس طریقہ سے اس کی زکوٰۃ دی جائے؟  
(۲) اگر ایک شخص کے پاس دس سیکھ زمین کا اشتکاری کی ہے اور وہ پانچ سیکھ زمین میں بارش سے غلہ



اگاتا ہے اور پانچ سیکھ زمین کو کٹوئیں یا دریائی پانی سے سینچ کر غلہ پیدا کرتا ہے اور غلہ صرف اتنا ہی ہوتا ہے کہ جو خاندان کے لیے کافی ہوتا ہے بچت نہیں، اسی صورت میں اُس کے عشر اور زکوٰۃ کا کیا حکم ہے؟  
(۳) اگر کسی شخص نے ایک دکان میں دس ہزار روپیہ کا سامان یعنی میز کرسی اور برتن وغیرہ خرید کر گاہکوں کے استعمال کے لیے لگا دیا اور دکان میں فروخت کی اشیاء روزانہ یا دوسرے تیسرے دن لاکر فروخت کرتا ہے تو اس دس ہزار روپیہ کی زکوٰۃ کا کیا حکم ہے اور روزانہ جو آمدنی ہوتی ہے اس کو اپنے خرچ میں لاتا ہے؟

### الجواب

(۱) یہ کوئی صورت ٹھیکہ کی نہیں، ٹھیکہ میں نفع کے مقابل روپیہ ہوتا ہے نہ یہ کہ نفع لیا جائے اور واپسی زمین پر روپیہ واپس ہو جائے، یہ صورت قرض کی ہے اور زمین رہن ہے اور اس سے نفع لینا جائز نہیں اور اس کی زکوٰۃ واجب ہے، اگرچہ واجب الادا اس وقت ہوگی جب وہ قرض بقدر نصاب یا خمس نصاب اُس کو وصول ہو۔ واللہ تعالیٰ اعلم

(۲) زکوٰۃ تو نہ غلہ پر ہے نہ زمین پر، اگر سونا یا چاندی تمام حاجاتِ اصلیہ سے فارغ بقدر نصاب ہو اور سال گزرے تو زکوٰۃ واجب ہوگی اور عشر بہر حال واجب ہے، مینہ کی پیداوار پر دسواں حصہ اور پانی دی ہوئی پر بیسواں۔ واللہ تعالیٰ اعلم۔

(۳) جس دن وہ مالکِ نصاب ہوا تھا جب اُس پر سال پورا گزرے گا اُس وقت جتنا سونا چاندی یا تجارت کا مال میز کرسی وغیرہ جو کچھ بھی ہو بقدر نصاب اس کے پاس تمام حاجاتِ اصلیہ سے فارغ موجود ہوگا اس پر زکوٰۃ فرض ہوگی، روزمرہ کے خرچ میں جو خرچ ہو گیا ہو گیا۔ واللہ تعالیٰ اعلم

مسئلہ از کانپور محلہ فیل خانہ کمنہ مسئولہ سید محمد آصف صاحب ۹ محرم الحرام ۱۳۳۹ھ

مفتی کے فتاویٰ جلد اول مطبوعہ کے حاشیہ پر یہ عبارت ہے کہ:

”جس کے عزیز محتاج ہوں اسے منع ہے کہ انھیں چھوڑ کر غیروں کو اپنے صدقات دے، حدیث میں فرمایا، ایسے کا صدقہ قبول نہ ہوگا اور اللہ تعالیٰ روز قیامت اس کی طرف نظر نہ فرمائے گا۔“ عزیز سے کون کون شخص مراد ہیں؟

### الجواب

عزیزوں میں ذورحم محرم مقدم ہیں پھر باقی ذورحم، ان سے پھر کراہت کو صدقہ نہ دے۔ پھیرنے کے معنی کا صدقہ چاہئے، مثلاً گداگوں کو جو ایک آدھ پیسہ یا روٹی کا ٹکڑا دیا جاتا ہے کہ اپنے اعزاء کو نہیں دے سکتا، اور دے تو وہ نہ لیں گے، وہ ان سے پھیر کر دینا نہ ہوا۔ واللہ تعالیٰ اعلم